



நாணயச் சபை  
இலங்கை மத்திய வங்கி

2020 பெப்ரவரி 17 நிதி குத்தகைக்குவிடுதல் சட்டப் பணிப்புரைகள் 2020இன் 01ஆம் இலக்கம்

கொடுகடன் வசதிகளை வகைப்படுத்தல் மற்றும் அளவிடல்

2000ஆம் ஆண்டின் 56ஆம் இலக்க நிதி குத்தகைக்குவிடுதல் சட்டத்தின் 34ஆம் பிரிவினால் வழங்கப்பட்ட அதிகாரங்களின் நியதிகளுக்கமைவாக, வங்கியல்லா நிதியியல் நிறுவனங்களின் மேற்பார்வைப் பணிப்பாளர் (இதனகத்துப் பின்னர் "பணிப்பாளர்" எனக் குறிப்பிடப்படுவார்) சிறப்பியல்பு வாய்ந்த குத்தகைக்குவிடும் கம்பனிகளுக்கான கொடுகடன் வசதிகளின் வகைப்படுத்தலையும் அளவு முறைகளையும் இத்தால் பின்வருமாறு தீர்மானிக்கிறார்;

1. பணிப்புரையின் ஏற்புடைத்தன்மை
  - 1.1 இப்பணிப்புரைகள், இலங்கை கணக்கீட்டு நியமம், இலங்கை நிதியியல் அறிக்கையிடல் நியமம் 9: இலங்கை பட்டயக் கணக்காளர் சபையினால் விடுவிக்கப்பட்ட நிதியியல் சாதனங்கள் மற்றும் இலங்கை மத்திய வங்கியின் முன்மதியுடைய தேவைப்பாடுகள் என்பனவற்றினைப் பின்பற்றுகின்ற விதத்தில் சிறப்பியல்பு வாய்ந்த குத்தகைக்குவிடும் கம்பனியொன்றினால் வழங்கப்பட்ட அனைத்து கொடுகடன் வசதிகளினதும் வகைப்படுத்தல் மற்றும் அளவிடல் தொடர்பான குறைந்தபட்ச தேவைப்பாடுகளை எடுத்துக்காட்டுகின்றன.
  - 1.2 கொடுகடன் வசதிகள் பின்வருவனவற்றை உள்ளடக்குதல் வேண்டும்;
    - (அ) இலங்கை கணக்கீட்டு நியமம் 9 இற்கிணங்க கடன் தீர்ப்பளவுச் செலவில் அளவிடப்பட்ட அனைத்து நிதியியல் சாதனங்கள்
    - (ஆ) உத்தரவாதங்கள், முறிகள், நியதி உத்தரவாதங்கள், நாணயக்கடிதம் மற்றும் ஏற்பாவணங்கள் என்பனவற்றை உள்ளடக்கிய எதிர்பாரா பொறுப்புக்களை ஏற்றுக்கொள்வதற்கான கட்டுப்பாடுகளுடன் கூடிய ஜந்தொகைக்கு வெளியேயான கொடுகடன் வசதிகள்.
  - 1.3 அனைத்து சிறப்பியல்பு வாய்ந்த குத்தகைக்குவிடும் கம்பனிகளும் கடன்பாட்டாளர் தரத்தினை மதிப்பீடு செய்யும் நோக்கத்தினை இயலுமைப்படுத்துவதற்காக கடன்பாட்டாளர் கொடுகடன் வசதி மற்றும் காலாந்தர கொடுகடன் மீளாய்வுகள் தொடர்பான அடிப்படைத் தகவல்களை (ஏற்புடைத்தானவிடத்து பின்னிணைப்பு "அ" இல் காட்டப்பட்டுள்ளவை உட்பட) பேணுதல் வேண்டும்.
2. நடைமுறைக்கு வரும் நாள்
  - 2.1 இப்பணிப்புரைகள் 2021 ஏப்பிரல் 01ஆம் நாளன்றோ அதற்குப் பின்னரோ தொடங்கும் நிதியியல் ஆண்டில் நடைமுறைக்கு வருதல் வேண்டும்.
3. பணிப்பாளர் சபை மற்றும் மூத்த முகாமைத்துவத்தினரின் பொறுப்பாண்மை
  - 3.1 நிதி குத்தகைக்குவிடுதல் கம்பனியொன்றின் பணிப்பாளர் சபையும் மூத்த முகாமைத்துவமும் நிதி குத்தகைக்குவிடுதல் கம்பனியின் சபை ஒப்புதலளித்த கொள்கைகள், ஏற்புடைத்தான கணக்கீட்டு நியமங்கள் மற்றும் ஒழுங்குமுறைப்படுத்தல் தேவைப்பாடுகள் என்பனவற்றிற்கிணங்க, போதுமான பெறுமதியிழப்புப் படிகளை தொடர்ச்சியாக தீர்மானிப்பதற்காக, காத்திரமான உள்ளகக் கட்டுப்பாட்டு முறைமை உட்பட, கொடுகடன் இடர்நேர்வு முகாமைத்துவக் கட்டமைப்பினை நிறுவுவதற்கு பொறுப்புடையனவாகும்.

4. கொடுகடன் வசதிகளை 4.1 கொடுகடன் வசதிகள்  
வகைப்படுத்தல்

4.1.1 சிறப்பியல்புவாய்ந்த குத்தகைக்குவிடும் கம்பனியொன்று, கொடுகடன் வசதிகளை பணிப்புரை 4.1.2 மற்றும் 4.1.3 என்பனவற்றின் நியதிகளில் செயற்படுகின்ற கடன்கள், மற்றும் செயற்படாக் கடன்கள் என வகைப்படுத்த முடியும்.

4.1.2 செயற்படுகின்ற கடன்கள் என்பது பணிப்புரை 4.1.4 இன் நியதிகளில் வகைப்படுத்தப்பட்ட செயற்படாக் கடன்கள் தவிர்ந்த அனைத்து கொடுகடன் வசதிகள் எனப் பொருள்படும்.

4.1.3 சிறப்பியல்புவாய்ந்த குத்தகைக்குவிடும் கம்பனியொன்று இரண்டு பிரமாணங்களின் அடிப்படையில் அதாவது காலம் அத்துடன்/ அல்லது சாத்தியமான இடர்நேர்வு என்பனவற்றின் அடிப்படையில் கொடுகடன் வசதிகளை செயற்படாக் கடன்களாக வகைப்படுத்தலாம்.

4.1.4 சிறப்பியல்புவாய்ந்த குத்தகைக்குவிடும் கம்பனியொன்று குறைந்தபட்சம் காலம் அத்துடன்/ அல்லது சாத்தியமான இடர்நேர்வு என்பனவற்றின் அடிப்படையில், வகைப்படுத்தும் கொடுகடன் வசதிகள் புள்ளிவிபரப் பின்னிணைப்பு “ஆ” இன் அட்டவணை 1 மற்றும் 2 இல் தரப்படுகின்றன.

4.2 மீள் அட்டவணைப்படுத்தப்பட்ட கொடுகடன் வசதிகள்

4.2.1 மீள் அட்டவணைப்படுத்தும் பொழுது, வகைப்படுத்தும் நோக்கத்திற்காக, மீள் அட்டவணைப்படுத்தலுக்கு முன்பும் மீள் அட்டவணைப்படுத்தலுக்கு பின்பும் கொடுகடன் வசதி நிலுவையில் இருந்த காலப்பகுதி கூட்டாக பரிசீலனையில் கொள்ளப்படுதல் வேண்டும்.

4.2.2 கொடுகடன் வசதி செயற்படாக் கடன்களாக வகைப்படுத்தப்படுவதற்கு முன்னதாக மீள் அட்டவணைப்படுத்தல் நிகழும்பொழுது, விசேடமாக குறிப்பிடப்பட்ட வகைக்கு ஏற்புடைத்தான, புள்ளிவிபரப் பின்னிணைப்பு ஆ இன் அட்டவணை 3இல் குறித்துரைக்கப்பட்ட காலப்பகுதிக்காக கடன்பாட்டாளர் கடனை தொடர்ச்சியாக தீர்ப்பளவு செய்து வருவாராயின் சிறப்பியல்பு வாய்ந்த குத்தகைக்குவிடும் கம்பனிகள் கொடுகடன் வசதி நிலுவையில் இருந்த காலப்பகுதியின் கூட்டுத்தொகை பற்றி கருத்திற்கொள்ளத் தேவையில்லை.

4.2.3 கொடுகடன் வசதிகள் செயற்படாக் கடன்களாக வகைப்படுத்தப்பட்டதன் பின்னர் மீள் அட்டவணைப்படுத்தல் நிகழும்பொழுது, மீள் அட்டவணைப்படுத்தலுக்கு முன்பும் மீள் அட்டவணைப்படுத்தலுக்கு பின்பும் கொடுகடன் வசதி நிலுவையிலிருந்த காலப்பகுதி தொடர்பான கொடுகடன் வசதிகள் தொடர்பில் பின்னிணைப்பு “ஆ” இன் அட்டவணை 1 இல் குறித்துரைக்கப்பட்ட காலப்பகுதியை விஞ்சமிடத்து மீள் அட்டவணைப்படுத்தப்பட்ட கொடுகடன் வசதி செயற்படாக் கடனாக வகைப்படுத்தப்படல் வேண்டும்.

4.3 கொடுகடன் வசதிகளை மீள்வகைப்படுத்தல்

4.3.1 செயற்படாக் கடன்களை செயற்படும் கடன்களாக மீள் வகைப்படுத்தல் செயற்படாக் கடன்கள் பின்வரும் பிரமாணங்களை பூர்த்திசெய்யுமாயின் சிறப்பியல்புவாய்ந்த குத்தகைக்குவிடும் கம்பனிகள் அத்தகைய செயற்படாக் கடன்களை செயற்படும் கடன்களாக மீள் வகைப்படுத்தலாம்;

- (i) செயற்படாக் கடன்களாக வகைப்படுத்தப்பட்டவை தொடர்பில் நிலுவையில் இருந்த முதல் தொகையினையும் வட்டியையும் கடன்பாட்டாளர் முழுமையாக செலுத்தியிருக்குமிடத்து அல்லது சாத்தியமான இடர்நேர்வின் கீழ் செயற்படாக்கடனாக வகைப்படுத்தப்பட்ட கொடுகடன் வசதிகளில் திருப்திகரமான செயலாற்றம் உறுதிப்படுத்தப்படுவதனைத் தொடர்ந்து, அத்துடன் எஞ்சிய முதல் தொகையும் வட்டியும் கடன்பாட்டாளர் நியதிகள் மற்றும் நிபந்தனைகளுக்கிணங்க மீளச் செலுத்தப்படும் என்பதனை உறுதிப்படுத்திய பின்னர்.
- (ii) கடன்பாட்டாளர் மீள்கொடுப்பனவு இயலாற்றல், காசுப் பாய்ச்சல் மற்றும் நிதியியல் நிலைமை என்பனவற்றின் கொடுகடன் மதிப்பீடு, கீழேயுள்ள பணிப்புரை 5 இற்கு இசைவாக, செயற்படாக் கடன்கள் செயற்படும் கடன்களாக மீள்வகைப்படுத்தலுக்கு முன்னதாக மேற்கொள்ளப்படல் வேண்டும்.

#### 4.3.2 மீள் அட்டவணைப்படுத்தப்பட்ட செயற்படாக் கடன்களை செயற்படும் கடனாக மீள வகைப்படுத்தல்.

- (i) கடன்பாட்டாளர் மீள் அட்டவணைப்படுத்தல் நியதிகளுக்கு முழுமையாக இணங்கியிருக்குமிடத்தும் எதிர்காலத்தில் மீள் அட்டவணைப்படுத்தப்பட்ட நியதிகள் மற்றும் நிபந்தனைகளின் கீழ், மீளச்செலுத்துவதற்கான இயலாற்றலைக் கொண்டிருக்கின்றார் என்பதனை எடுத்துக்காட்டுமிடத்து மாத்திரமே சிறப்பியல்பு வாய்ந்த குத்தகைக்குவிடும் கம்பனி மீள் அட்டவணைப்படுத்தப்பட்ட கொடுகடன் வசதிகளை செயற்படும் கடன்களாக மீள் வகைப்படுத்தல் வேண்டும்.
- (ii) மீள் அட்டவணைப்படுத்தலுக்கு உட்பட்டிருக்கும் செயற்படாக் கடன்கள், திருப்திகரமான செயற்பாட்டினை கொண்டிருக்கின்றன எனவும் கொடுகடன் வசதிகள் தொடர்பான பின்னிணைப்பு “அ” இன் அட்டவணை 3இல் குறித்துரைக்கப்பட்ட காலப்பகுதிக்கு உட்பட்டனவாகவும் இருக்கின்றன என்பது உறுதிப்படுத்தப்பட்ட பின்னர் மாத்திரமே செயற்படும் கடன்களாக தரமுயர்த்தப்படுவதற்கு தகைமையுடையனவாக இருக்கும்.

#### 4.4 பல்பெருக்க கொடுகடன் வசதிகள்

சிறப்பியல்புவாய்ந்த குத்தகைக்குவிடும் கம்பனியொன்று கடன்பாட்டாளரின் கொடுகடன் மதிப்பீட்டினை அடிப்படையாகக் கொண்டு கொடுகடன் வசதிகளை வகைப்படுத்த வேண்டும்.

#### 4.5 புதிய கொடுகடன் வசதிகள்

கொடுகடன் வசதியொன்று செயற்படாக் கடனாக வகைப்படுத்தப்பட்டு செயற்படா கொடுகடன் வசதிகளின் (அட்டவணை 1 பின்னிணைப்பு ஆ) வகைப்படுத்தலின்படி மீளச்செலுத்தப்பட்ட கொடுகடன் வசதியின் அதே வகைக்குள் வகைப்படுத்தப்பட்டிருந்தாலொழிய, சிறப்பியல்புவாய்ந்த குத்தகைக்குவிடும் கம்பனி செயற்படாக் கடன்களின் மீள்கொடுப்பனவிற்காக அதே கடன்பாட்டாளரின் பெயரிலோ அல்லது வேறு எவரேனும் தொடர்பான தரப்பினருக்கோ புதிய கடன் வசதிகளெதனையும் வழங்கக்கூடாது. அத்தகைய செயற்படாக் கடன்களை செயற்படும் கடன்களாக மீள வகைப்படுத்தப்படுவது பணிப்புரை 4.3 இற்கு உட்பட்டதாக இருத்தல் வேண்டும்.

5. செயற்படாக் கொடுகடன் வசதிகளை வகைப்படுத்தல்
- 5.1 சிறப்பியல்புவாய்ந்த குத்தகைக்குவிடும் கம்பனியொன்று கொடுகடன் வசதிகளை பின்னிணைப்பு “ஆ” இன் அட்டவணை 1இல் தரப்பட்டுள்ளவாறு குறைந்தபட்சம் விசேடமாக குறிப்பிடக்கூடியது, குறைந்த தரம், ஐயத்திற்குரியது மற்றும் இழப்பிற்குரியது என நான்கு வகைகளாகப் பிரித்தல் வேண்டும்.
6. எதிர்பார்க்கப்படும் கொடுகடன் இழப்பிற்கான அளவு முறை
- 6.1 சிறப்பியல்புவாய்ந்த குத்தகைக்குவிடும் கம்பனியொன்று, பின்னிணைப்பு “இ” இல் காட்டப்பட்டவாறு, இலங்கை கணக்கீட்டு நியமம், இலங்கை நிதியியல் அறிக்கையிடல் நியமம் 9: நிதியியல் சாதனங்களிற்கிணங்க, அனைத்து கொடுகடன் வசதிகளுக்கும் அளவு எதிர்பார்க்கப்படும் இழப்புக்களுக்கான இழப்பு படிக்களை அங்கீகரித்தல் வேண்டும்.
- 6.2 பல்பெருக்க கொடுகடன் வசதிகள்
- 6.2.1 சிறப்பியல்புவாய்ந்த குத்தகைக்குவிடும் கம்பனியொன்று ஒரேவிதமான கொடுகடன் வெளிப்பாய்ச்சல்கள் தவிர (வீடமைப்புக் கடன்கள், நுகர்வோர் கடன்கள், பெறத்தக்க கொடுகடன் அட்டைகள்), குறிப்பிட்டதொரு பொருண்மிய மட்டத்திற்கு கீழே கடன்பாட்டாளின் கொடுகடன் மதிப்பீட்டினை அடிப்படையாகக் கொண்டு குறிப்பிட்ட பொருண்மிய மட்டத்திற்கு மேலாக கொடுகடன் வசதிகளை வழங்கலாம்.
- 6.2.2 சிறப்பியல்புவாய்ந்த குத்தகைக்குவிடும் கம்பனியொன்று மேலேயுள்ளவை (6.2.1) தவிர மற்றைய அனைத்து ஒரேவிதமான கொடுகடன் வெளிப்படுத்துகைகளையும் ஒன்றுசேர்த்து இடநேர்வு பண்புகள் தொடர்பில் ஒன்று சேர்க்கப்பட்ட அடிப்படையொன்றினை வழங்குதல் வேண்டும்.
- 6.2.3 மேலே குறிப்பிடப்பட்ட 6.2.1 மற்றும் 6.2.2 இரண்டும் இணைந்திருக்குமிடத்து சிறப்பியல்புவாய்ந்த குத்தகைக்குவிடும் கம்பனியொன்று உள்ளகத் தரமிடல் ஒன்றினை உருவாக்க வேண்டும் என்பதுடன் கடன்பாட்டாளின் கொடுகடன் மதிப்பீடு தொடர்பில் அடிப்படையொன்றினை வழங்குதலும் வேண்டும்.
7. ஒழுங்குமுறைப்படுத்தல் தேவைப்பாடு
- 7.1 ஒழுங்குமுறைப்படுத்தல் ஒதுக்குகளை மேற்கொள்ளல்

7.1.1 சிறப்பியல்புவாய்ந்த குத்தகைக்குவிடும் கம்பனியொன்று, வெளிநின்ற தொகையின் அடிப்படையில் பின்னிணைப்பு “ஆ” இன் அட்டவணை 1 மற்றும் 2இல் வகைப்படுத்தப்பட்ட கொடுகடன் வசதிகளின் படி குறித்துரைக்கப்பட்ட ஒதுக்குகளையும் பின்னிணைப்பு “இ” இல் குறித்துரைக்கப்பட்டவாறு பிணையுறுதிகளின் தேறல் செய்யப்படத்தக்க பிணையப் பெறுமதி நீங்கலாக, பணிப்புரை 7.2இல் குறித்துரைக்கப்பட்ட செயற்படாக் கடன் மீதான ஒன்றுசேர்ந்த வட்டியையும் பின்வரும் விதத்தில் பேணுதல் வேண்டும்:

செயற்படா கொடுகடன் வசதிகளின் வகைகள்	குறித்துரைக்கப்பட்ட குறைந்தபட்ச ஒதுக்குகளின் தேவைப்பாடு
விசேடமாகக் குறிப்பிடத்தக்கது	5%
தரம் குறைந்தது	20%
ஐயத்திற்குரியது	50%
இழப்பிற்குரியது	100%

7.1.2 தொடர்பான வகைகளின் மீள் அட்டவணையிடப்பட்ட செயற்படாக் கடன்கள் தொடர்பில் முன்னர் செய்யப்பட்ட குறிப்பிட்ட ஒதுக்கத்தின் தொகையினை பின்னிணைப்பு “ஆ” இன் அட்டவணை 3இல் குறித்துரைக்கப்பட்ட காலத்தின் பின்னர் மாத்திரம் மாற்றியமைக்க முடியும்.

7.1.3 சிறப்பியல்புவாய்ந்த குத்தகைக்குவிடும் கம்பனியொன்று கடன்பாட்டாளின் கொடுகடன் மதிப்பீட்டினை அடிப்படையாகக் கொண்டு பல்பெருக்க கொடுகடன் வசதிகளை வழங்குதல் வேண்டும்.

7.2 செயற்படாக் கடன்கள் மீதான ஒன்றுசேர்ந்த வட்டி

கட்டாய அடிப்படையில், சிறப்பியல்புவாய்ந்த குத்தகைக்குவிடும் கம்பனியொன்று ஒன்றுசேர்ந்த வட்டியை அறிக்கையிடலாமெனினும் கொடுகடன் வசதி செயற்படாக் கடனாக வகைப்படுத்தப்பட்ட நாளிலிருந்து சேகரிக்க முடியாது.

7.3 செயற்படா கொடுகடன் வசதிகளை பதிவழித்தல்/ பதிதல்

சிறப்பியல்புவாய்ந்த குத்தகைக்குவிடும் கம்பனியொன்று பணிப்பாளர் சபையினால் ஒப்புதலளிக்கப்பட்ட நன்கு வடிவமைக்கப்பட்ட பதிவழித்தல்/ பதிதல் கொள்கையொன்றினைக் கொண்டிருந்தல் வேண்டும்.

8. இடைக்கால ஏற்பாடுகள் 8.1 விசேடமாக குறிப்பிடப்படும் வகைக்கான வகைப்படுத்தல் தொடர்பில் இடைக்கால ஏற்பாடொன்றாக, சிறப்பியல்புவாய்ந்த குத்தகைக்குவிடும் கம்பனிகள் 12 மாதங்களுக்காக 2021.04.01 இலிருந்து நடைமுறைக்குவரும் விதத்தில் 120 நாட்களைத் தவணை தவறிய நாட்களாகப் பின்பற்ற வேண்டும் என்பதுடன் 2022.04.01 இலிருந்து நடைமுறைக்குவரும் விதத்தில் வகைப்படுத்தலுக்காக 90 நாட்களைத் தவணை தவறிய நாட்களாகப் பின்பற்றுமாறு கேட்டுக்கொள்ளப்படுகிறது.
9. வரைவிலக்கணம் 9.1 "பணிப்பாளர்" என்பது இலங்கை மத்திய வங்கியின் வங்கியல்லா நிதியியல் நிறுவனங்கள் மேற்பார்வைத் திணைக்களத்தின் பணிப்பாளர் என பொருள் கோடப்படல் வேண்டும்.
10. முன்னைய பணிப்புரையை இரத்துச் செய்தல் 10.1 2006ஆம் ஆண்டின் 02ஆம் இலக்க நிதிக் குத்தகைக்குவிடுதல் (அறவிடமுடியாத மற்றும் ஐயக்கடன் ஏற்பாடுகள்) பணிப்புரை மற்றும் 2005ஆம் ஆண்டின் 05ஆம் இலக்க நிதி குத்தகைக்குவிடுதல் கம்பனிகள் (ஒன்றுசேர்ந்த வட்டி) பணிப்புரை என்பன இப்பணிப்புரை நடைமுறைக்குவரும் நாளிலிருந்து இரத்துச்செய்யப்படுதல் வேண்டும்.

ஜே. பி. கமலத்  
பணிப்பாளர், வங்கியல்லா நிதியியல்  
நிறுவனங்களின் மேற்பார்வைத் திணைக்களம்  
இலங்கை மத்திய வங்கி



செயற்பாடாக் கடன்களின் வகைப்படுத்தல்			
வசதியின் வகை	வகைப்படுத்தல் பிரமாணம்	விசேடமாக குறிப்பிடப்பட்ட வகை	குறைந்த தர வகை
குறித்தரைக்கப்பட்ட காலப்பகுதியில் அல்லது செலுத்தப்படவேண்டிய திகதியில் (ஒரு தடவையிலான கொடுப்பனவு) ஒரு தவணையில் மீளச் செலுத்தப்படத்தக்க கொடுகடன் வசதிகள்	இணங்கப்பட்ட காலப்பகுதியின் இறுதியிலிருந்து அல்லது செலுத்தப்படவேண்டிய திகதியில் 90 நாட்களுக்கும் கூடுதலாக நிலுவையிலுள்ள தவணைகள் (முழுமையாக/ பகுதியாக)	இணங்கப்பட்ட காலப்பகுதியின் இறுதியிலிருந்து அல்லது செலுத்தப்படவேண்டிய திகதியிலிருந்து 90 நாட்களுக்கும் கூடுதலாக ஆனால் 180 நாட்களுக்கு குறைவாக அல்லது அதற்குச் சமமாக நிலுவையிலுள்ள செலுத்தப்படாதவை.	இணங்கப்பட்ட காலப்பகுதியின் இறுதியிலிருந்து அல்லது செலுத்தப்படவேண்டிய திகதியிலிருந்து 270 நாட்களுக்கும் கூடுதலாக ஆனால் 360 நாட்களுக்கு குறைவாக அல்லது அதற்குச் சமமாக காலப்பகுதிக்கு நிலுவையிலுள்ளவை.
வசதியின் வகை	வகைப்படுத்தல் பிரமாணம்	விசேடமாக குறிப்பிடப்பட்ட வகை	குறைந்த தர வகை

அட்டவணை 2: செயற்பாடாக் கடன்கள் - சாத்தியமான இடநீர்வுகளை அடிப்படையாகக் கொண்டவை

செயற்பாடாக் கடன்களின் வகைப்படுத்தல்			
வசதியின் வகை	வகைப்படுத்தல் பிரமாணம்	விசேடமாக குறிப்பிடப்பட்ட வகை	குறைந்த தர வகை
இவ்வட்டவணையில் சாத்தியமான இடநீர்வுகளின் கீழ் குறிப்பிடப்பட்டுள்ள ஏதேனும் உத்வேகப்படுத்தப்பட்ட பிரமாணம்	இவ்வட்டவணையில் சாத்தியமான இடநீர்வுகளின் கீழ் குறிப்பிடப்பட்டுள்ள ஏதேனும் உத்வேகப்படுத்தப்பட்ட பிரமாணம்	(i) கடன்பாட்டாளரின் தொழிந்பாடுகளில் காணப்படும் வீழ்ச்சியடைந்து செல்லும்போக்கு, கடன்பாட்டாளரின் நிதியியல் நிலைமையில் சாத்தியமான பலவீனமான தன்மை காணப்படுவதற்கான சமிக்ஞைகளைக் காட்டுகின்றது. மீள்கொடுப்பனவு ஆபத்திலுள்ளமையினை அது காட்டுவதாக இல்லை; அல்லது	(i) கொடுகடன் வசதியின் ஒப்பந்த மீள்கொடுப்பனவு நிபந்தனைப் பூர்த்திசெய்வதற்கு கடன்பாட்டாளரினால் இயலாமல் இருப்பது;
வசதியின் வகை	வகைப்படுத்தல் பிரமாணம்	விசேடமாக குறிப்பிடப்பட்ட வகை	குறைந்த தர வகை

செயற்பாடாக் கடன்களின் வகைப்படுத்தல்					
வசதியின் வகை	வகைப்படுத்தல் பிரமாணம்	விசேடமாக குறிப்பிடப்பட்ட வகை	குறைந்த தர வகை	ஐயத்திற்குரிய வகை	இழப்பு வகை
		(ii) எதிர்காலத்தில் இலாபத்தன்மையிணையும் வியாபாரத்திணையும் பாதகமான விதத்தில் பாதிக்கப்படக்கூடிய ஏதேனும் பொருளாதார மற்றும் சந்தை நிலைமைகள்	(ii) கொடுபனவகை எதிர்ப்பான செய்வதற்கான போதுமான காசுப் பாய்ச்சலை உருவாக்குவதற்கு முடியாமலிருக்கும் பலபீனமான நிதியியல் நிலைமை அல்லது கடன்பாட்டாளரின் இயலாமல் இருக்கும் தன்மை;	(ii) இழப்பிற்கான நிகழ்வு உயர்வாக இருத்தல், ஆனால் எஞ்சியுள்ள சரியான தொகை இன்னமும் காணப்படுகிறது.	(ii) கடன்பாட்டாளர் பலபீனமான நிதியியல் நிலைமையாய் இருத்தல் அல்லது வருமானத்திணை ஈட்டுதல்களை வாடிக்கையாளரின் இயலாற்றல் குறைவாக இருத்தல் இது வாடிக்கையாளர் படுகடன் தீர்ப்பணவு செய்யமுடியாமல் இருப்பதனை எடுத்துக்காட்டுகிறது.
		(iii) அதே உரிமப்பெற்ற நிதிக்கம் பணிகளினால் அல்லது வேறு ஏதேனும் நிதியியல் நிறுவனத்தினால் (அத்தகைய தகவல்கள் கிடைக்கத்தக்கதாக இருக்குமிடத்து) வழங்கப்பட்ட ஏனைய கொடுகடன் வசதிகளை மீளச் செலுத்துவதற்கு இடப்பாடுகளை எதிர்போக்கும் கடன்பாட்டாளர்கள்	(iii) அதே உரிமப்பெற்ற நிதிக்கம் பணிகளினால் அல்லது வேறு ஏதேனும் நிதியியல் நிறுவனத்தினால் (அத்தகைய தகவல்கள் கிடைக்கத்தக்கதாக இருக்குமிடத்து) வழங்கப்பட்ட ஏனைய கொடுகடன் வசதிகளை மீளச் செலுத்துவதற்கு இடப்பாடுகளை எதிர்போக்கும் கடன்பாட்டாளர்கள்	(iii) கடன்பாட்டாளரின் மீள்கொடுப்பனவினை ஏற்கனவே பாதித்த சாதகமற்ற சந்தை நிலைமைகள் அல்லது தொழிற்பாட்டுப் பாய்ச்சல்கள்	(iii) கடன்பாட்டாளரின் வியாபாரம் நிச்சயமற்றதொன்றாக மாறிவிடுதல் அல்லது கடன்பாட்டாளர் குறிப்பிட்ட தேவைக்காக பெற்ற நிதியிணை வேறு நோக்கங்களுக்குப் பயன்படுத்தல்.
		(iv) எதிர்காலத்தில் கடன்பாட்டாளரின் மீள்கொடுப்பனவு இயலாற்றலைப் பாதிக்கக்கூடிய சாதகமற்ற பொருளாதார சந்தை நிலைமைகள் அல்லது தொழிற்பாட்டுப் பிரச்சனைகள்	(iv) எதிர்காலத்தில் கடன்பாட்டாளரின் மீள்கொடுப்பனவு இயலாற்றலைப் பாதிக்கக்கூடிய சாதகமற்ற பொருளாதார சந்தை நிலைமைகள் அல்லது தொழிற்பாட்டுப் பிரச்சனைகள்		(iv) கடன்பாட்டாளர் இறந்துவிடுவதுடன் படுகடனை மீளச் செலுத்துவதற்கு சொத்துக்கள் இல்லாமை



வசதியின் வகை	வகைப்படுத்தல் பிரமாணம்	செயற்பாடாக் கடன்களின் வகைப்படுத்தல்			இழப்பு வகை
		விகிதமான குறிப்பிடப்பட்ட வகை	குறைந்த தர வகை	ஐயத்திற்குரிய வகை	
					(v) கடன்பாட்டாளர் அவரது வியாபாரத்தினை நிறுத்திவிடுதல் அல்லது கலைத்துவிடுதல் மற்றும் கடன்பாட்டாளரின் முழுச் சொத்துக்கள் தொடர்பிலும் முன்னுரிமை வசதிகளுடன் கூடிய விதத்தில் ஏனைய கடன் வழங்குவோருக்கு படுகடனாக்காக சொத்துக்களை வழங்குமிடத்து குறிப்பிட்ட கடன்பாட்டாளரின் மொத்தக் கோரல் சொத்துக்களது பெறுமதியினை விஞ்சுகிறது
					(vi) உரிமம்பெற்ற நிதிக் கம்பனி கடன்பாட்டாளருக்கெதிராக வாக்குமுறிவு வழக்கினைத் தொகுத்திருக்கிறது அல்லது
					(vii) கடன்பாட்டாளருக்கெதிராக வழக்குத்தொடுத்த ஏனைய கடன் வழங்கியோருடன் சேர்த்து சொத்துரிமையில் பங்கேற்பதற்காக உரிமம்பெற்ற நிதிக் கம்பனி விண்ணப்பித்திருக்கிறது.
					(viii) உரிமம்பெற்ற நிதிக் கம்பனி கடன்பாட்டாளரை தொடர்புகொள்ள கண்டறிய முடியாமலிருத்தல்.

அட்டவணை 3: மீள் அட்டவணைப்படுத்தப்பட்ட செயற்பாட்கள் செயற்படும் கடன்களை மீள வகைப்படுத்தல்

செயற்பாடும் கடனாக தர முயர்த்தப்பட்டவை	விசேடமாக குறிப்பிடப்பட்ட வகை	குறைந்த தர வகை மற்றும் ஐயத்துக்குரிய வகை	இழப்பு வகை
நாளாந்த அடிப்படையில் மீளச் செலுத்தத்தக்க கொடுகடன் வசதிகள்	மீள் அட்டவணைப்படுத்தப்பட்ட நியதிகளின் கீழ் முதலில் செலுத்தப்பட வேண்டியிருக்கும் வட்டி அல்லது முதல் தொகையின் முதல் கொடுப்பனவு செய்யப்படுகின்ற திகதிக்குப் பின்னரான 4 நாள் காலப்பகுதி	மீள் அட்டவணைப்படுத்தப்பட்ட நியதிகளின் கீழ் உரிய திகதியில் வட்டி அல்லது முதல் இதில் எது முதலில் கொடுப்பனவு செய்யப்படுகின்றதோ அத்திகதியின் பின்னரான 7 நாள் காலப்பகுதி	மீள் அட்டவணைப்படுத்தப்பட்ட நியதிகள் உரிய திகதியில் வட்டி அல்லது முதல் தொகை இதில் எது முதலில் கொடுப்பனவு செய்யப்படுகின்றதோ அத்திகதியின் பின்னரான 15 நாள் காலப்பகுதி
வாராந்தம் மற்றும் இரு வாரங்களுக்கொரு தடவை மீளச் செலுத்தப்படத்தக்க கொடுகடன் வசதிகள்	மீள் அட்டவணைப்படுத்தப்பட்ட நியதிகளின் கீழ் உரிய திகதியில் வட்டி அல்லது முதல் தொகை இதில் எது முதலில் கொடுப்பனவு செய்யப்படுகின்றதோ அத்திகதியின் பின்னரான 15 நாள் காலப்பகுதி	மீள் அட்டவணைப்படுத்தப்பட்ட நியதிகளின் கீழ் உரிய திகதியில் வட்டி அல்லது முதல் தொகை இதில் எது முதலில் கொடுப்பனவு செய்யப்படுகின்றதோ அத்திகதியின் பின்னரான 30 நாள் காலப்பகுதி	மீள் அட்டவணைப்படுத்தப்பட்ட நியதிகளின் கீழ் உரிய திகதியில் வட்டி அல்லது முதல் இதில் எது முதலில் கொடுப்பனவு செய்யப்படுகின்றதோ அத்திகதியின் பின்னரான 60 நாள் காலப்பகுதி
ஒரே தடவையிலான கொடுப்பனவுகள் உட்பட மாதாந்த அடிப்படையில் அல்லது கூடுதலான காலப்பகுதியில் மீளச் செலுத்தப்படத்தக்க கொடுகடன் வசதிகள்	மீள் அட்டவணைப்படுத்தப்பட்ட நியதிகளின் கீழ் உரிய திகதியில் வட்டி அல்லது முதல் தொகை இதில் எது முதலில் கொடுப்பனவு செய்யப்படுகின்றதோ அத்திகதியின் பின்னரான 90 நாள் காலப்பகுதி	மீள் அட்டவணைப்படுத்தப்பட்ட நியதிகளின் கீழ் உரிய திகதியில் வட்டி அல்லது முதல் இதில் எது முதலில் கொடுப்பனவு செய்யப்படுகின்றதோ அத்திகதியின் பின்னரான 180 நாள் காலப்பகுதி	மீள் அட்டவணைப்படுத்தப்பட்ட நியதிகளின் கீழ் உரிய திகதியில் வட்டி அல்லது முதல் இதில் எது முதலில் கொடுப்பனவு செய்யப்படுகின்றதோ அத்திகதியின் பின்னரான 360 நாள் காலப்பகுதி

பிணையுறுதி மதிப்பீடு

1. பிணையுறுதி தேறல்களிலிருந்து எதிர்பார்க்கப்படுகின்ற காசுப் பாய்ச்சல்களானது, பிந்திய அவதானிக்கப்பட்ட நம்பகமான சந்தை மதிப்பீடுகளை அடிப்படையாகக் கொண்டிருத்தல் வேண்டும் என்பதுடன் இடர்பாட்டிலுள்ள சொத்தினை விற்பதில் சேர்ந்து காணப்படும் இயல்பான நிச்சயமற்ற தன்மையினையும் பொருத்தமான விதத்தில் பிரதிபலித்தல் வேண்டும் (அத்தகைய தேறலுக்காக எடுக்கப்பட்ட நேரம் உட்பட).
2. மதிப்பீட்டில் காணப்படும் ஏதேனும் அதிகரிப்பு, அத்தகைய அதிகரிப்புக்கள் நிலையாக இருப்பதற்காக உறுதிப்படுத்தப்பட்ட வலுவான சான்றுகள் மூலம் நிரூபிக்கப்படுதலும் வேண்டும்.
3. மேலும், சிறப்பியல்புவாய்ந்த குத்தகைக்குவிடும் கம்பனிகளுக்கான கொடுகடன் இடர்பேர்வு முகாமைத்துவத்தின் உத்தேசப் பணிப்புரைகளின் நோக்கத்திற்காக பிணையின் மதிப்பிடலுக்கான குறைந்தபட்ச பிரமாணங்கள் கீழே தரப்படுகின்றன:

(அ) தங்கத்தின் மூலம் பிணையிடப்பட்டது - போதுமான காப்புறுதி பாதுகாப்பொன்றிற்குட்பட்டு, தங்கத்தின் சந்தை விலைகள்.

(ஆ) பங்குகளின் ஒப்படைப்பு - குறிப்பீடு செய்யப்பட்டது - பிந்திய சந்தை விலைகளில் 90 சதவீதம்

(இ) மீண்டும் சொந்தமாக்கப்பட்ட ஊர்திகள் மற்றும் பொறிகள் - சிறப்பியல்புவாய்ந்த குத்தகைக்குவிடும் கம்பனிகளினால் சொந்தமாக்கப்பட்ட ஊர்திகள் மற்றும் பொறிகளைப் பொறுத்தவரையில், ஏற்றுக்கொள்ளத்தக்க மதிப்பீட்டாளரொருவரிடமிருந்து முற்போந்த 6 மாதகாலப்பகுதியில் பெற்றுக்கொள்ளப்பட்ட மதிப்பீட்டு (கட்டாய விற்பனைப் பெறுமதி) 80 சதவீதம்.

(ஈ) விலைக்குறிப்பீடு செய்யப்பட்ட தொகுதிக்கடன்கள் - பிந்திய சந்தை விலையில் 90 சதவீதம்

(உ) உத்தரவாதங்கள்

- (i) உரிமம்பெற்ற வங்கிகள் - உள்நாட்டில் அல்லது இலங்கைக்கு வெளியே கூட்டிணைக்கப்பட்டவை. உத்தரவாதங்களின் தகைமையுடைய பெறுமதி, கீழே தரப்பட்டுள்ளவாறு தகைமையுடைய கொடுகடன் தரமிடல் முகவரொருவரினால் வழங்கப்பட்ட தரமிடலை அடிப்படையாகக் கொண்டிருக்கிறது:

வங்கிகளின் கொடுகடன் தரமிடல்	பிணையின் பெறுமதி
AAA இலிருந்து AA- இற்கு அல்லது சமமானது	80 சதவீதம்
A+ இலிருந்து A- இற்கு அல்லது சமமானது	50 சதவீதம்

- (ii) இலங்கை அரசாங்கத்தின் உத்தரவாதம் - முழுப்பெறுமதி

(ஊ) இலங்கை அரசாங்க பிணையங்கள் - ஏதேனும் உரிமை அல்லது கட்டணங்களிலிருந்து விடுவிக்கப்பட்டது.

(எ) இலங்கை மத்திய வங்கியின் பிணையங்கள் - ஏதேனும் உரிமை அல்லது கட்டணங்களிலிருந்து விடுவிக்கப்பட்டது.

(ஏ) BB+ கொண்ட வெளிவாரித் தரமிடலுடன் கூடிய உரிமம்பெற்ற வர்த்தக வங்கிகள், உரிமம்பெற்ற சிறப்பியல்புவாய்ந்த வங்கிகள் அல்லது உரிமம்பெற்ற நிதிக் கம்பனியொன்றிலுள்ள தவணை வைப்புக்கள் மற்றும் ஏதேனும் உரிமம் அல்லது கட்டணங்களிலிருந்து விடுவிக்கப்பட்டது.

(ஐ) அசையாச் சொத்துக்கள் தொடர்பான முதன்மை ஈடு

- (i) அசையாச் சொத்தின் மதிப்பீடு, 2018ஆம் ஆண்டின் 04ஆம் இலக்க நிதித்தொழில் சட்டப் பணிப்புரை - அசையாச் சொத்துக்களின் மதிப்பீடு அல்லது திருத்தப்பட்டவாறானவற்றிற்கு இணங்கியொழுகுவதாக இருத்தல் வேண்டும்.
- (ii) பிணையத்தின் பெறுமதி அசையாச் சொத்தின் கட்டாய விற்பனைப் பெறுமதி மீதான படிப்படியாக அதிகரிக்கின்ற கழிவிடலையும் எடுத்துக்காட்டப்பட்ட பணிப்புரையின் படியான தற்போதைய மதிப்பீட்டினையும் அடிப்படையாகக் கொண்டது.

(iii) படிப்படியாக அதிகரிக்கின்ற கழிவிடல் பின்வருமாறு இருத்தல் வேண்டும்.

விடயம்	பிணைப் பெறுமதியாகக் கருதப்படக்கூடிய அசையாச் சொத்தின் கட்டாய விற்பனைப் பெறுமதியின் சதவீதம்
செயற்படாக் கடனான முதல் தடவையில் வகைப்படுத்தப்பட்ட கொடுகடன்	75
<b>இழப்பு வகையிலுள்ள காலம்</b>	
12 மாதங்களுக்கும் குறைவானவை	65
12 மாதங்களுக்குக் கூடுதலாக ஆனால் 24 மாதங்களுக்கும் குறைவானவை	60
24 மாதங்களுக்குக் கூடுதலாக ஆனால் 36 மாதங்களுக்கும் குறைவானவை	50
36 மாதங்களுக்குக் கூடுதலாக ஆனால் 48 மாதங்களுக்கும் குறைவானவை	40
48 மாதங்களுக்கும் கூடுதலானவை	சொத்து கிரமமான அடிப்படையில் மீளாய்வு செய்யப்படுதல் வேண்டும் என்பதுடன் சபை ஒப்புதலளித்த கொள்கையின் அடிப்படையில் மேலும் கழிவிடப்படுதல் வேண்டும்.

(ஓ) முதன்மை ஈடுகள் தவிர்ந்த ஈடுகள்

அசையாச் சொத்துக்கள் தொடர்பான முதன்மை ஈடுகள் தவிர்ந்த ஈடுகள், பிரிவுகள் (i) மற்றும் (ii) இலுள்ள நிலைமைகளுக்கு இணங்கியொழுகுவதற்கு உட்பட்டு, அத்தகைய சொத்துக்கள் அதே சிறப்பியல்பு வாய்ந்த குத்தகைக்குவிடும் கம்பனிகளுக்கு ஈடு வைக்கப்பட்டிருப்பின் மேற்குறிப்பிட்ட நோக்கங்களுக்காக தகைமைபெறக்கூடியதாக இருக்கும்.

வரவேண்டிய நிலுவைத் தொகையினை அறவிடுவதற்காக விற்பனை செய்யப்படும் சந்தர்ப்பத்தில் ஆதனம் வெறிதான நிலையில் கையளிக்கப்பட வேண்டும் என்ற உடன்படிக்கையில்லாமல் பிணையுறுதியாக வதிவிட சொத்தொன்று பெற்றுக்கொள்ளப்பட்டிருக்குமிடத்து அத்தகைய சொத்தின் பெறுமதி கருத்தில் கொள்ளப்படக்கூடாது.